

બાળકો અને
નવયુવાનો માટે

જમાદીયુલ અવ્વલ, હી.સ.૧૪૩૪,
એપ્રિલ - ૨૦૧૩



અંક
૫૪



રૂ.
30/-



જમાદીયુલ અવ્વલ, દીજરી સન ૧૪૩૪,
એપ્રિલ - ૨૦૧૩

بِسْمِ اللَّهِ الرَّحْمَنِ الرَّحِيمِ

એરે સરપરસ્તી હમરતે હુજજત

અરવાહોના ફિદાહ, અજજલલ્લાહો તઆલા ફરજહુશરીફ

મહુમ જનાબ મોલાના આબીદ હુસૈન રીઝવી

સાહેબની યાદમાં

ધર્મ પ્રચારક-પ્રખર વિદ્વાન-કૌમના સંનિષ્ઠ સેવક :

આલી જનાબ મુખ્તારઅબ્બાસ વસાયા

મુદ્દિલ્લેહની નિગરાનીમાં

મુખ્ય તંત્રી :

સૈયદ મોહમ્મદ રઝા ગરવી

કાર્યવાહક તંત્રી :

સૈયદ મોહમ્મદ અખ્તર

સહાયકો :

અહમદ રઝા મુરારહ

તાલીમરઝા અજમેરી

એહસાનઅલી રીઝવી

અનુવાદક :

સૈયદ મોહમ્મદ ફાઝિલ બુખારી

આઈ.એ.એસ. (નિવૃત્ત)

શુષોભન :

(Skype Graphics) સાજુદ પંજ

9898013082

E-mail : sajidpanj@yahoo.in

વિગતો માટે સંપર્ક :

યુરોપ, અમેરીકા અને કેનેડા માટે :

અહ્લાજ મુખ્તાર અબ્બાસ સાહબ વસાયા

Mukhtar Abbas Vasaya

91, Longthronton Road, LONDON, SW 16 5QF

Tel. : 0044 - 2082866198 Mo.: 00447828958746

E-mail : movasaya@hotmail.com

ભારત, પાકીસ્તાન, આફ્રીકા, રિયુનીયન માટે :

હૌઝએ ઈલમીયહ ઈમામ ખુમૈની (રહ.)

ગોલ્ડન પાર્ક, વટવા, અમદાવાદ. ગુજરાત. ભારત - ૩૮૨૪૪૦

ફોન : ૦૭૯-૨૫૮૯૨૭૮૬, ૯૪૨૬૬૭૮૬૧૪, ૯૪૨૬૬૭૮૬૧૨, ૯૭૨૪૭૩૭૮૬૫

E-mail : hadimasik@yahoo.com

Website : www.hadikids.org

બઈસ્મેહી સુબ્હાનહૂ તઆલા

વહાલા બાળકો !

અસ્સલામો અલયકુમ !

જમાદીઉલ અવ્વલ માસનો અંક તમારા હાથમાં છે. આ માસમાં ચોથા ઈમામ હઝરત ઝૈનુલ આબેદીન અ.સ.ની અત્યંત પુણ્યશાળી વિલાદત છે. સિલસિલાએ ઈમામતના આ ચોથા હિદાયતના મિનારાની પુણ્યશાળી વિલાદતના પ્રસંગે અમે હૃદયપૂર્વક તમારી સેવામાં મુબારકબાદી અને શુભેચ્છા અર્પણ કરીએ છીએ.

આપના જીવન ચરિત્રમાંથી મુશ્કેલી વચ્ચે પણ સત્યને વળગી રહીને કેવી રીતે જીવન વિતાવવું તેનો બોધપાઠ મળે છે. આપે સતત મુસીબતો અને કષ્ટ વચ્ચે એવી રીતે ધીરજ અને ધૈર્યનો નમૂનો રજુ કર્યો કે જગતમાં તેની જોડ જડે તેમ નથી અને તે રીતે આપે ધૈર્યનું એવું પ્રદર્શન કર્યું જે દરેક વ્યક્તિ માટે પ્રેરણાસ્ત્રોત છે અને મુશ્કેલ પરિસ્થિતિઓ અને દુઃખભર્યા જીવન વચ્ચે પણ પોતાના પાલનહારનો શુક્ર અદા કરતાં રહેવું તેનો સર્વશ્રેષ્ઠ અનુકરણીય નમૂનો છે.

દેખીતી રીતે તો આપે ઈબાદતની મહેરાબમાં બેસીને ફક્ત પોતાના માઅબૂદ સાથે રાઝો-નિયાઝની વાતો અને મુનાજાતોને જ પોતાનો જીવનમંત્ર બનાવ્યો હતો પરંતુ આ એક એવો જિહાદ હતો કે જેનાથી શાસકોના ઈરાદા ડગમગી ગયાં અને તેમણે જે કાવત્રા કરવાનું વિચાર્યું હતું તેના ઉપર પાણી ફરી વળ્યું અને આપે મહેરાબે ઈબાદતમાં બેસીને કરેલ રૂદનના આંસૂઓના પુરમાં અસત્ય (બાતિલ) નષ્ટ થઈ ગયું.

આવી રીતે મહેરાબે - ઈબાદતમાં બેસીને પોતાના માઅબૂદ સાથે આપે રાઝો-નિયાઝની જે વાતો કરી હતી તે વાતોનો “ઝબૂરે-આલે-મુહમ્મદ” સહીફાએ-સજ્જાદિયાહ નામનો સંગ્રહ એક અમુલ્ય ખજાનો છે જે આપે આપણને આપ્યો છે કે જેની દુઆઓ દુન્યા અને આખેરત બંને માટે આપણી એક અગત્યની પુંજ છે.

વહાલા બાળકો ! પરિક્ષાઓનો ગાળો અંતિમ તબક્કામાં છે. આ દુઆઓની સહાયતા વડે જ તમે પોતાની સફળતાને નિશ્ચિત કરી લેજો. વેકેશનનો પણ ભરપૂર લાભ જ્ઞાન ઉપાર્જન માટે લેજો અને પોતાના વિસ્તારના ઉલ્મા હઝરત પાસેથી દીની જાણકારી મેળવીને પોતાના ધાર્મિક જ્ઞાનમાં ઉમેરો કરતાં રહેવા માટે પણ સતત પ્રયત્નશીલ રહેજો !!!

વસ્સલામ

વાર્ષિક લવાજમ

રૂ. 300/-

મૃત્યુના સમયે દુઃખી અને શોકાતૂર

આપ સ.અ.વ.એ ફરમાવ્યું છે કે :

જે વ્યક્તિ ચાર વસ્તુઓ મેળવીને પ્રસન્ન થશે તે મૃત્યુના સમયે દુઃખી અને શોકાતૂર હશે.

- (૧) જે વ્યક્તિ પોતાના દિર્ઘાયુષ્યને કારણે ખુશ થશે, મૃત્યુના સમયે દુઃખી થશે.
- (૨) જે વ્યક્તિ પોતાના ઘરની વિશાળતાને કારણે ખુશ થતો રહેશે તે મૃત્યુના સમયે દુઃખી થશે.
- (૩) જે વ્યક્તિ હરામનું ખાઈને ખુશ થતો હશે તે હિસાબના સમયે દુઃખી થશે.
- (૪) જે વ્યક્તિ (અલ્લાહની) આજ્ઞાઓનું ઉલ્લંઘન કરીને ખુશ થશે તે અઝાબના સમયે દુઃખી થશે.



નમાઝ અને ગુનાહ

ઈમામ અલી અ.સ.એ ફરમાવ્યું છે કે :

“નમાઝ ગુનાહોને સુકાઈ ગયેલા પાંદડાઓની જેમ ખેરવી નાંખે છે અને મનુષ્યના ગળાને ગુનાહોના ફાંસામાંથી મુક્ત કરી દે છે.”

તે પછી આપ અ.સ.એ રસૂલ અકરમ સ.અ.વ. એ જે એક સુંદર ઉદાહરણ આપેલ તે વર્ણવેલ છે કે “નમાઝ પાણીનું એક ઝરણું છે કે જેમાં મનુષ્ય પોતાને દરરોજ પાંચ વખત પવિત્ર અને સ્વચ્છ કરે છે.”

(નહજુલ બલાગાહ - ખુત્બો-૧૯૯)




નમાઝમાં ચિત્ત (મન)ની એકાગ્રતા

એક વ્યક્તિએ ઈમામ માઅસૂમ અ.સ.ને પુછ્યું કે
“નમાઝમાં હું મનની એકાગ્રતા કેળવી શકતો નથી અને
(તેથી) હું નમાઝની બરકતોથી (પૂરેપૂરો) લાભ લઈ
શકતો નથી. તો મારે શું કરવું જોઈએ ?”

ઈમામ અ.સ.એ ફરમાવ્યું : વાજિબ નમાઝો પછી
નફિલ નમાઝો પણ પઢવાનું રાખો. નફિલ નમાઝો વાજિબ
નમાઝો અદા કરવામાં જો કોઈ ત્રુટી રહી ગઈ હોય તો તેને
પૂરી કરે છે અને તેનાથી (નફિલથી) અન્ય
નમાઝો કબૂલ થાય છે.

(તફસીરે-અતીબુલબ્યાન-ભા-૧. પા.૧૬૧)



સલામ શું છે ?



- સલામ ખુદાના નામો (વિશેષણો)માંથી એક નામ છે.
- સલામ જન્મતના લોકોનો શિષ્ટાચાર અને આદર છે.
- સલામ જન્મતના પ્રવેશ વખતે ફરિશ્તાઓ તરફથી આવકાર છે.
- સલામ દયાળુ-કૃપાળુ પરવરદિગારનો પયગામ છે.
- સલામ શબ્દકદ્રની ઝિયાફત (ઉજાણી) છે.
- સલામ દરેક મુસલમાનનો બીજા મુસલમાન ઉપરનો પ્રથમ અધિકાર છે.
- સલામ દરેક વાત અને દરેક લખાણની ચાવી છે.
- સલામ દરેક પ્રકારની બીક, જોર-જુલમ સામેનું સંરક્ષણ કવચ છે.
- સલામ સૌથી સહેલો અમલ (સદ્કાર્ય) છે.
- સલામ નમ્રતાની નિશાની છે.
- સલામ પ્રેમની પરિભાષા છે.
- સલામ સુલેહ શાંતિને જાહેર કરે છે.
- સલામ બે વ્યક્તિઓની એક બીજા માટેની સૌથી પ્રથમ ભેટ-સોગાદ છે.
- સલામ ખુદાના બંદાઓની સલામતી માટેનો આશીર્વાદ છે.
- સલામ વૈશ્વિક સુલેહ-શાંતિનું આમંત્રણ છે.
- સલામ આનંદદાયક અને મનને પ્રફુલ્લિત કરનાર છે.



السَّلَامُ



સલામ જુની કડવાશને (મનમાંથી) ધોઈ નાંખે છે.

સલામ પોતાની ઉપસ્થિતિની ઘોષણા અને પ્રવેશ માટેની યાચના છે.

સલામ ક્યાંક પણ જતા આવતા સર્વશ્રેષ્ઠ વાણી છે.

સલામ એવી વાણી છે કે જે જીભ ઉપર તો હલકી હોય છે પણ તોલવામાં આવે તો ભારે છે.

સલામ સમાજ સુધારણા કરવાવાળાઓ માટે માર્ગ પ્રશસ્ત કરે છે.

સલામ એવું સંબોધન છે કે જીવતા હોય તેમને અને મૃત્યુ પામેલાઓને બંનેને કરી શકાય.

સલામ આદર-સત્કાર સૂચવે છે.

સલામ ને કારણે અલ્લાહની પ્રસન્નતા પ્રાપ્ત થાય છે અને શયતાન તેનાથી ક્રોધીત થાય છે.

સલામ હૃદયની પ્રસન્નતાનું કારણ બને છે.

સલામ ગુનાહોનો કફ્કારો (ગુનાહોને ધોઈ નાંખનારો) અને નેકીઓ (સદ્કાર્યો)માં વૃદ્ધિ કરનાર છે.

સલામ પોતાની સાથે પ્રેમ અને મિત્રતાનો સંદેશો લાવે છે.

સલામ સ્વાર્થવૃત્તિ અને ગર્વને દૂર કરે છે.

સલામ માઅબૂદ (ખુદા)ની સીરત (ચારિત્ર) છે.

સલામ દરેક ખૈર (સદ્કાર્ય) અને ખૂબી (સદ્ચારિત્ર-સદગુણ)નું પ્રવેશદ્વાર છે.

સલામ એવો ગુણ છે જે તજી દેવાથી કંજુસાઈ અને ગર્વ આવે છે અને ક્રોધને આમંત્રણ આપે છે અને સગાવહાલા સાથેના સદ્વર્તવિ નષ્ટ થઈ જાય છે.

સલામ રેહમત (ખુદાની દયા-કૃપા)નું
વાદળ છે.

પયગમ્બરે અકરમ સ.અ.વ.
ફરમાવે છે કે હું મૃત્યુ પર્યંત
બાળકોને પણ સલામ કરવાનું

તજીશ નહીં. (ખિહાઝલ અનવાર-ભાગ-૧૬ પા.નં. ૯૮)

★ જો કે સલામ કરવી મુસ્તહબ છે અને તેનો જવાબ આપવો વાજિબ
છે. પરંતુ સલામ કરવામાં પહેલ કરનાર વ્યક્તિની જઝા (બદલો)
જવાબ આપનારની જઝાથી ઘણી વધારે છે.

આપણે રિવાયતોમાં વાંચીએ છીએ કે “સવાર વ્યક્તિ પગપાળા
ચાલનારને, ઉભેલો વ્યક્તિ બેઠેલા વ્યક્તિને અને નવાંગતુક ત્યાં
પહેલાથી ઉપસ્થિત હોય તેવા લોકોને સલામ કરે.”

(ખિહાઝલ અનવાર-ભાગ-૮૪-પા.નં. ૨૭૭)

કુરઆને હકીમમાં ફરમાવેલ છે કે જ્યારે પણ તમને કોઈ
સલામ કરે અથવા મુબારકબાદી પેશ કરે ત્યારે (તમો પણ) તેનો
જવાબ તેના કરતા પણ વધારે ઉમળકાથી અને સારી રીતે આપો.
(સૂરએ નિસાઅ આયત-૮૧)

السَّلَامُ



મગજ કસો

1				2		
3				4		X
	X	X	X		X	X
	X	5				X
X	X		X	X	6	
X	X		7			
8		X		X	X	X
	X	X		X	X	X
9		10				X
	X		X	X	X	X

આડી ચાવી :

- ૧- જે સિફાત અલ્લાહમાં ન હોવી જોઈએ તે સિફાત (૪)
- ૨- અલ્લાહને એક માનવું (૩)
- ૩- સારા અવાજવાળા એક પક્ષીનું નામ (૪)
- ૪- મકાન બનાવવા માટે જોઈતી એક વસ્તુ (૨)
- ૫- હઝરત અલી (અ.સ.)ના વાલિદનું નામ (૪)
- ૬- સાતમા ઈમામનું નામ (૨)
- ૭- નવમાં ઈમામનો રોજો જે શહેરમાં છે (૪)
- ૮- દસમાં ઈમામનો લકબ (૨)
- ૯- કુરઆનના એક સૂરાનું નામ, જે જંગલી પ્રાણીના નામ ઉપર છે. (૨)
- ૧૦- સાતમાં ઈમામના એક સહાબી કે જે બહુ આલિમ હતા, તેમ છતાં લોકો તેને દીવાના સમજતા હતા (૪)

ઊભી ચાવી :

- ૧- જે સિફાત અલ્લાહમાં હોવી જોઈએ, તે સિફાત (૪)
- ૨- એક આસમાની કિતાબ (૩)
- ૫- નબી પછી ઉમ્મતના પેશવા (૩)
- ૭- સાતમાં ઈમામનો એક લકબ (૩)
- ૮- હજ કરનારને.....કહેવાય છે. (૨)
- ૯- માછલીને ઈંગ્લીશમાં.... કહેવાય છે. (૨)
- ૧૦- એક વહાણનું નામ (૨)



જાતના સૌથી મહાન વિદ્વાન

રસૂલે અકરમ સ.અ.વ. એ ફરમાવ્યું છે કે :- “હું તમારી વચ્ચે બે વસ્તુઓ મુકીને જઈ રહ્યો છું. જો તમો આ બન્નેને સ્વીકારી લેશો તો કદિએ સત્યના માર્ગથી ચલીત નહીં થાઓ. એક તો ખુદાનું પુસ્તક છે અને એક મારી ઈતરત અહલેબૈત અ.સ., લોકો મારી વાત ધ્યાનથી સાંભળો, મેં આ સંદેશો તમને પહોંચાડી દીધો છે કે તમે નજીકના ભવિષ્યમાં હોઝે કવસર ઉપર મારી પાસે આવી પહોંચશો ત્યારે હું તમારી પાસેથી જવાબ માંગીશ કે તમે આ બન્ને ભારે વ્યક્તિઓ સાથે શું વ્યવહાર કર્યો, અને આ બન્ને ભારે વ્યક્તિઓ ખુદાનું પુસ્તક અને મારા અહલેબૈત અ.સ. છે. ખબરદાર! તમે એમનાથી આગળ નીકળી જતાં નહીં, નહીં તો તમે નષ્ટ થઈ જશો અને તમે (કાંઈ) જાણવાનો પ્રયત્ન પણ ન કરતાં કેમકે તેઓ તમારી સર્વ કરતા વધુ મહાન વિદ્વાન છે.

(કાફી ભાગ-૧, પાન નં.-૩/૨૯૪)

ઈમામ સાદીક અ.સ.એ યુનુસને ફરમાવ્યું છે કે “જો સાચી અને ખરી વિદ્યા જોઈતી હોય તો અહલેબૈત અ.સ.થી મેળવો કેમકે સત્ય અને સાચી વિદ્યાનું જ્ઞાન અમને જ આપવામાં આવ્યું છે અને અમને બુદ્ધિચાતુર્યની માર્ગદર્શિકા અને અંતિમ શબ્દ પણ આપવામાં આવેલ છે. પરવરદિગારે અમને પસંદ કર્યા છે અને તેણે અમને એ સઘળું આપી દીધું છે જે તેણે બન્ને જગતમાં બીજી



કોઈ વ્યક્તિને આપ્યું નથી !!”

(બિહારૂલ અનવાર ભાગ-૨૬ પાન-૧૫૮ હદિસ નં-૫)

ઈમામ રઝા અ.સ.એ ફરમાવ્યું છે કે અંબીયા અને અઈમ્મા અ.સ. છે કે જેમને પરવરદિગાર મહાનતા આપે છે અને પોતાની વિદ્યા જ્ઞાન અને બુદ્ધિ-ચાર્તુયના ખજાનામાંથી એમને એવું બધું અર્પણ કરી દે છે જે તે બીજા કોઈને નથી આપતો. એમની વિદ્યા અને જ્ઞાન સમગ્ર જગતના લોકોની વિદ્યા અને જ્ઞાન કરતાં વધારે હોય છે અને તેથી જ ખુદા ફરમાવે છે કે “શું તે એ છે કે જે સત્ય સુધી પહોંચાડી દે તો તે તેનો વધુ હકદાર છે કે તેની તાબેદારી કરવામાં આવે અથવા તે કે જેને કોઈ બીજો માર્ગ દેખાડે નહીં ત્યાં સુધી તેને કોઈ માર્ગ જડે નહીં ? છતાં તમને શું થઈ ગયું છે અને તમે આ કેવો ન્યાય કર્યો છે.?”

(સૂરએ યુનુસ, આ.-૩૫)

અને એક બીજી જગ્યાએ ઈશાદિ થાય છે કે “જેને (અલ્લાહની તરફથી) હિક્મત આપવામાં આવી તેને અલ્લાહ ખુબીઓની મહાન દૌલત આપે છે.”
(સૂરએ બકરહ આયત-૨૬૯)

અને જનાબ તાલુત વિષે ઈશાદિ ખુદા છે કે “બેશક અલ્લાહે તેને તમારી તુલનામાં પસંદ કર્યો છે અને તેમને જ્ઞાન અને શારીરીક બળમાં પુષ્કળ વધારી દીધાં છે. અને અલ્લાહ સર્વવ્યાપી અને સર્વજ્ઞ છે.” **(સૂરએ બકરહ આયત-૨૪૭)**



અલીની શીઆ

(હપ્તો ત્રીજો)



શીઆઓની ઓળખના ચિન્હો :

સનદી-ખિન-મુહમ્મદ જણાવે છે કે :

એક દિવસ અમીરુલ મોઅમેનીન અ.સ. કયાંક જઈ રહ્યાં હતાં ત્યારે કેટલાંક લોકો આપ અ.સ.ની પાછળ - પાછળ ચાલવા લાગ્યા. હઝરત અલી અ.સ. તેમની તરફ ફર્યા અને પુછ્યું : “તમે કોણ છો ?” તેમણે કહ્યું “હે અમીરુલ મોઅમેનીન અ.સ. ! અમે આપના શીઆ છીએ.” ઈમામ અ.સ.એ ફરમાવ્યું : “તો પછી તમારા ચહેરા ઉપર શીઆ હોવાની કોઈ નિશાની કેમ દેખાતી નથી ?”

તેમણે પુછ્યું “મૌલા! શીઆઓની ઓળખના ચિન્હો શું છે ?”

ઈમામ અ.સ.એ ફરમાવ્યું : “આખી રાત (ખુદાની ખંદગી કરવા માટે) ઉજાગરા કરવાથી તેમનો ચહેરો પીળો પડી ગયેલો હોય છે.”

સતત રોઝાઓ રાખવાને કારણે તેમનું પેટ તદ્દન અંદર ખેસી ગયેલું હોય છે અને સતત દુઆ - ઈસ્તિગ્ફાર કરતાં રહેવાથી તેમના હોઠ સુકાઈ ગયેલાં હોય છે.

અને તેઓ અત્યંત વિનમ્ર અને વિવેકશીલ હોય છે.

(સિદ્દાતે શીઆ)

આજીવિકા કેવી હોવી જોઈએ ? روزی حلال

રસૂલે અકરમ સ.અ.વ. ફરમાવે છે કે :-

“આજીવિકા માટે લોકોની પાંચ માન્યતાઓ છે.”

- (૧) જે એવું વિચારે છે કે આજીવિકાનો સંબંધ મહેનત – મજૂરી સાથે છે અને તે અલ્લાહ તરફથી નિયત થયેલ નથી તો તેવી માન્યતા રાખનાર વ્યક્તિ કાફિર છે.
- (૨) જે વ્યક્તિ એવી માન્યતા ધરાવે છે કે આજીવિકાનો સંબંધ મહેનત-મજૂરી અને અલ્લાહ બંનેની સાથે છે તો તેવો વ્યક્તિ મુશ્કિલ છે.
- (૩) જે વ્યક્તિ એવી માન્યતા ધરાવતો હોય કે આજીવિકા ખુદાના તરફથી છે અને મહેનત ત્યા પ્રયત્ન આજીવિકા મેળવવાનો માર્ગ છે અને તે પછી તે વ્યક્તિ મહેનત કરવાની બાબતમાં અસમંજસમાં પડી જાય કે મહેનત કર્યા પછી પણ તેને આજીવિકા મળશે કે નહીં મળે તો, તેવો વ્યક્તિ મુનાફિક છે.
- (૪) જે વ્યક્તિ એવું વિચારે છે કે આજીવિકા ખુદાને કારણે છે અને મહેનત તેનું કારણ છે અને મહેનતને કારણે ખુદાનો આજ્ઞાકારી બની જાય છે તો તેવો વ્યક્તિ ફાસિક છે.
- (૫) એવો વ્યક્તિ કે જે આજીવિકા અલ્લાહના તરફથી છે એવી માન્યતા રાખે છે અને મહેનતને આજીવિકા મેળવવાનું સાધન સમજીને પૂરેપૂરો પ્રયત્ન કરે છે, પરંતુ તે સાથે ખુદા પ્રત્યેની પોતાની જવાબદારી નિભાવવામાં પણ ઉણો ઉતરતો નથી તે વ્યક્તિ જ સાચો મોમિન છે, અને તેની આજીવિકામાં હરામનો અંશ-માત્ર પણ નથી હોતો.





દુઆ કબૂલ થવાની શરતો

ખુદાવન્દે આલમ પ્રત્યે મનની સંપૂર્ણ એકાગ્રતા :

આ દુઆ કબૂલ થવાની એક સૌથી અગત્યની શરત છે અને દુઆની વાસ્તવિકતા અને તાત્પર્ય પણ આજ છે કે દુઆ કરતી વખતે પોતાના મનને સંપૂર્ણપણે અલ્લાહ (ની યાદ)માં પરોવી દે. (દુઆ કરતી વખતે) જે મનુષ્યનું મન અલ્લાહની યાદમાં સંપૂર્ણપણે પરોવાય નહીં, અને દુન્યવી પ્રવૃત્તિઓમાં લિપ્ત રહે તો તે દુઆની વાસ્તવિકતાથી અજાણ રહી જાય છે.

ઈમામ જાઅફરે સાદિક અ.સ.થી રિવાયત છે કે નિઃશંકપણે અલ્લાહ (તેને) વિસરી જનાર મનની દુઆ કબૂલ નથી કરતો.

આપ અ.સ.નું જ ફરમાન છે કે “દુઆ કરતાં પહેલા પોતાના મનને ખુદાવન્દે આલમ(ની યાદ)માં એકાગ્ર કરી દો. પછી જ દુઆના કબૂલ થવાની બાબતે શ્રદ્ધા (યકીન) રાખો. આપ અ.સ.એ હઝરત અલી અ.સ.નો આ ફરમાન પણ વર્ણવ્યો છે કે “ખુદા દુનિયા પ્રત્યેના આસક્ત મનની દુઆ કબૂલ નથી કરતો.” (ઉસૂલે કાફી-બાબ- ઈકબાલ-અલદદુઆ)

હદીસે ફુદસી છે કે - “હે મૂસા! મારી સમક્ષ પવિત્ર અને સ્વચ્છ મન તથા સાચી વાણી સાથે દુઆ કરો.” (બિહાર-ભાગ-૯૩ પાન-૩૪)

સુલૈમાન-બિન-ઉમ્ર થી રિવાયત છે કે “મેં ઈમામ જાઅફરે સાદિક અ.સ.ને એવું કહેતા સાંભળ્યા છે કે ખુદાવન્દે આલમ જે મન (દુઆ કરતી

વખતે) ખુદાવન્દે આલમની યાદમાં પરોવાએલું ન હોય તેવા મનની દુઆ કબુલ રાખતો નથી. પહેલા દુઆને મનની સંપૂર્ણ એકાગ્રતાથી (ખુદાવન્દે આલમની બારગાહમાં) પેશ કરો. પછી દુઆ કબૂલ થવા અંગે શ્રદ્ધા (યકીન) રાખો” અને આ ફરમાન પણ ઈમામ જાઅફરે સાદિક અ.સ.નો છે કે “એમાં શંકાને સ્થાન નથી કે ખુદાવન્દે આલમ પત્થર દિલની વ્યક્તિની દુઆ કબુલ કરતો નથી.”

(વસાએલુશીઆ ભાગ-૪, પા.નં.૧૧૦૬, હદીસ-૮૭૦૭, એજન ભાગ-૪, પા.નં.-૧૧૦૫, હદીસ-૮૭૦૫)

દુઆમાં પોતાના મન ચિત્ત અને હૃદયને ખુદા સમક્ષ સંપૂર્ણ સમર્પિત કરવું જરૂરી હોય છે. મોજ શોખ - ગુનાહો આ ત્રણે વસ્તુઓ મનુષ્યને પોતાનું મન, ચિત્ત અને હૃદયને અલ્લાહ સમક્ષ સમર્પિત કરતાં અટકાવે છે.

આપણે દુઆઓમાં પઢીએ છીએ કે દુઆ કરનાર વ્યક્તિ દુઆ કરતી વખતે અલ્લાહ સમક્ષ સંપૂર્ણ સમર્પણ સાથે આવે અને એવું ન થાય કે તેના મનમાં કંઈ હોય અને જીભ ઉપર બીજું જ કંઈ હોય એટલે કે તે જીભ વડે દુઆ તો કરતો હોય પણ તેનું મન દુન્યવી બાબતોમાં લિપ્ત હોય.

દુઆ કરતી વખતે વાણી સાથે મનની એકાગ્રતા અને હૃદયના સમર્પણ સાથે મનુષ્યએ ખુદાની બારગાહમાં આજીજી કરવી જોઈએ.





જીવન અને મૃત્યુ અંગેનું લઘુગ્રંથ

એક વખત હઝરત મૂસા અ.સ.એ પરવરદિગારને પુછ્યું :
“હે ખુદા ! મનુષ્યોનું તુંજ સર્જન કરે છે અને તેમને મારી પણ
તુંજ નાંખે છે, તેનું શું કારણ છે ? ”

ખુદાવંદે આલમે ફરમાવ્યું : “હે મૂસા ! હું જાણું છું કે તમે
આ પ્રશ્ન મનુષ્યના સર્જનનું કારણ નહીં જાણવાને કારણે અથવા
તેને નહીં માનવાને કારણે ક્યો નથી પરંતુ તમે આ પ્રશ્ન એટલા
માટે ક્યો છે કે મારા મનુષ્યોના સર્જન અને પછી તેમને મૃત્યુ
આપવાનું (કાર્યનું) કારણ અને રહસ્ય લોકોને જણાવો. જુઓ
તમે એક કામ કરો. દાણાને વાવો, તેની સારસંભાળ લો અને
જ્યારે પાક તૈયાર થઈ જાય ત્યારે પોતાના પ્રશ્નનો જવાબ જાણી
લેજો.”

મૂસા અ.સ.એ જમીનમાં ઘઉંના દાણા વાવ્યાં - તેની સાર
સંભાળ રાખી અને જ્યારે પાકીને ઘઉં તૈયાર થઈ ગયાં ત્યારે મૂસા
અ.સ.એ દાતરડું લઈને પાક લણવાનું શરૂ કર્યું. ત્યારે

પરવરદિગારે પુછ્યું “હે મૂસા ! તમે આટલી જહેમત ઉપાડીને ઘઉંના દાણા વાવ્યાં - તેની સાર સંભાળ લીધી અને જ્યારે પાકીને તૈયાર થઈ ગયા ત્યારે તેને કાપી નાંખો (લણી લો) છો ?”


મૂસા અ.સ.એ અરજ ગુજારી - હે પરવરદિગાર ! એટલા માટે કે ઘઉંના દાણા - જાનવરોના ખાવાના ઘાસ-ચારા સાથે ન રહી જાય. પરવરદિગારે પુછ્યું : “હે મૂસા ! તમે આ વાત ક્યાંથી જાણી ?” તેમણે અરજ કરી “ હે પરવરદિગાર ! આ જ્ઞાન અને ડહાપણ તો તારી પાસેથી જ શીખ્યું છે.”

નોંધ : આ પ્રસંગથી એ વાત જાણવા મળે છે કે પરવરદિગારે પોતે પોતાની વિદ્યા અને જ્ઞાનથી મનુષ્યનું પણ જ્ઞાનના ચરમખિન્દુ સુધી પહોંચવા માટે સર્જન કર્યું છે અને જ્યારે મનુષ્ય એક સમયગાળા સુધીનું જીવન વિતાવી લે છે ત્યારે (અલ્લાહ) તેને મૃત્યુ આપે છે. જેથી કરીને મનુષ્યને તેના સારા નરસા કૃત્યોનો બદલો અને સજા આપે.



ચિત્ર વાર્તા ઠાયબો અને સસલું


અહીં દર્શાવેલ ચિત્ર વાર્તામાં તમારી પસંદના રંગ પૂરી આખી વાર્તાને સુંદર બનાવો.



૧




૩




૨




૪



૫




8




9



10



11




હઝરત ઈમામ ઝૈનુલ આબેદીન અ.સ.



આપના બે પ્રખ્યાત લકબો (માનવાચક નામો)- સજ્જાદ અને ઝૈનુલ આબેદીન છે. આપનો પુણ્યશાળી જન્મ મદીના મુનવ્વરામાં સને-૩૮ હિજરીમાં થયો હતો. અને આપના પિતામહ હઝરત અલી અ.સ. ઉપર જ્યારે મુસીબતો પડી ત્યારે આપનું બાળપણ હતું અને આપના કાકા ઈમામ હસન અ.સ. વિરૂદ્ધ કાવત્રા થયાં જેને કારણે આપને (ઈમામ હસન અ.સ.ને) મુઆવિયા સાથે સંધિ કરવી પડી હતી.

જ્યારે કરબલાનો અત્યંત દુઃખદ અને અતિ ત્રાસદાયક પ્રસંગ બન્યો ત્યારે આપ યુવાવસ્થામાં હતાં. આપ અ.સ.એ કરબલાની બધી કષ્ટદાયક યાતના વેઠી હતી, એટલે સુધી કે આપને બંદી બનાવીને સિરિયા લઈ જવામાં આવ્યા. પરંતુ આપે અને આપના ફોઈ જનાબ ઝયનબ સલામુલ્લાહે અલયહાએ ચઝીદની



الحسين بن علي بن ابي طالب
آقای کریم الله بن علی بن ابی طالب
جنت خلدی رمت مطلق علی بن الحسین
آية التاج شرف ماه الحکم شاه عرب

الحسين بن علي بن ابي طالب
ياسيد الشاهدين

મુરાદ બર આવવા દીધી નહોતી
કેમકે યઝીદ એ જાહેર કરવા
માંગતો હતો કે એક ખારજી એ
હકુમત સામે બંડ પોકાર્યો હતો
અને તેથી તેમને આ સજા
આપવામાં આવી છે. પરંતુ જનાબ

સૈયદે સજાદ અ.સ. અને જનાબ ઝયનબ સલા.ના ભાષણોએ
યઝીદના અસત્યના પ્રચારનો ભાંડો ફોડી નાંખ્યો અને તેથી ઈમામ
અ.સ.ના જીવનકાળમાં જ કરબલાના પ્રસંગ પછી
મદીનાવાળાઓએ યઝીદના અત્યાચારો વિરૂદ્ધ બંડ પોકાર્યો, તો
યઝીદના અત્યાચારનો એક અત્યંત બિભત્સ નમૂનો “વાકયએ
હુર” સામે આવ્યો કે જેમાં યઝીદે પોતાના સૈન્ય માટે નબીયે
અકરમ સ.અ.વ.ના મદીનાના વાસીઓની સંપત્તિ-માલ-દૌલત
એટલે સુધી કે તેમની ઈજ્જત અને આબરૂને પણ પોતાના સૈન્ય
માટે હલાલ (જેની છૂટ આપવામાં આવી હોય તે) કરી દીધા હતાં.
અને તેમણે અત્યાચારો અને બર્બરતાનું એવું ઘૃણાસ્પદ પ્રદર્શન
કર્યું કે ઇતિહાસ એ માટે શરમ
અનુભવે છે અને પરિસ્થિતી એટલી
હદે વણસી હતી કે બની ઉમ્મૈયાની
તરફેણ કરનાર અને આપના
અત્યંત મોટા શત્રુ એવા મરવાન-
બિન-હુકમને પણ આપના ઘર
સિવાય બીજે કયાંય સંરક્ષણ
નહોતું મળ્યું.

الحسين بن علي بن ابي طالب
ياسيد الشاهدين



અને આ લોકોને ઈમામ અ.સ.એ એ કારણે પોતાના ઘરમાં સુરક્ષા પૂરી પાડી હતી કે ઇતિહાસને અને જગતને એ હક્કીતનો બોધપાઠ મળી જાય કે અલ્લાહ તરફથી નિયુક્ત ઈમામનું ચારિત્ર કેવું હોય છે.

ઈમામ અ.સ.એ. સમકાલિન શાસનના અત્યાચારો અને અહલેબૈત અ.સ.ની મઝલૂમીને દુઆમાં વર્ણવવાનું શરૂ કર્યું અને આ દુઆઓ લોકોને શિખવાડવા માંડી અને તેથી આ દુઆઓ લોકોમાં પ્રચલિત થઈ ગઈ અને વ્યાપક પ્રમાણમાં લોકોમાં વ્યાપ્ત થઈ ગઈ. આ દુઆઓમાં સમકાલિન શાસકોની હકીકત અને તેમના અત્યાચારોને ગર્ભિત રીતે વણી લેવામાં આવ્યાં હતાં અને એ હકીકત પ્રત્યે લોકોનું ધ્યાન આકર્ષિત કરવામાં આવ્યું હતું કે સમકાલિન શાસન દીનની તાલીમ(શરીઅત)ને ખત્મ કરવાનો ધ્યેય ધરાવે છે અને અવલિયા અલ્લાહ અને અસફિયા અલ્લાહના સ્થાનને હડપ કરવા માંગે છે અને હલાલ તથા હરામમાં પણ ફેરફાર કરવા ધારે છે અને સુન્નતે રસૂલ સ.અ.વ.ને નેસ્તનાબૂદ કરવાનો ઈરાદો સેવે છે. એટલે કે ઈમામ અ.સ.એ આ મુશ્કેલ પરિસ્થિતીનો સામનો પોતાની દુઆઓથી કર્યો. ઈમામ અ.સ.ની દુઆઓના સંગ્રહને “સહીફા સજ્જાદિયાહ” કહેવામાં





આવે છે અને ઈમામ અ.સ.નો આ મહાન વારસો આપણાં જ નહીં પરંતુ દરેક યુગના લોકો માટે હકીકતના પથદર્શકની ગરજ સારે છે. આ મહત્વના ગ્રંથનો અનેક ભાષાઓમાં અનુવાદ થયેલ છે અને તેની સેંકડો આવૃત્તિઓ પ્રસિધ્ધ થઈ છે.

ઈમામ અ.સ.ના આ મહાન વારસામાં “અધિકારો”એ નામનો એ રિસાલો (પુસ્તિકા-લાંબુ પ્રકરણ) પણ છે. તેમાં ખાસ અને સામાન્ય લોકો (ખાસ અને આમ આદમીઓ) એટલે કે તમામ પ્રકારના લોકોના અધિકારોનું વર્ણન છે. અને તેના વાંચન અને અભ્યાસથી લોકોના શું અધિકારો છે. ખુદાના શું અધિકારો (હક) છે. મનુષ્યના પોતાના અંગો ઉપર જ શું અધિકારો છે અને કયા અધિકારો નથી એ બધું જાણી શકાય છે અને આ પુસ્તિકા પણ અનેક વખત મુદ્રિત-પુનઃ મુદ્રિત થઈ ચુકી છે.

ઈમામ સજ્જાદ અ.સ.ની શહાદત સને-લપ હિજરીમાં મદીના મુનવ્વરામાં થઈ હતી અને આપને “જન્નતુલ બકીઅ” (નામના કબ્રસ્તાન)માં દફન કરવામાં આવ્યા હતાં.




બાળકોની ડાયરી



વહાલા બાળકો, આ પાનું તમારું રહેશે. તમે કોઈ ધાર્મિક વાર્તા, કાવ્ય પંક્તિ, ચિત્ર કે દુયકો વિગેરે મોકલશો.

જેથી તમારું પોતાનું આ પાનું ભર્યું ભર્યું રહે !


સાથે આપનું નામ, સરનામું, ઉંમર લખવાનું ભૂલતા નહીં !




હસનૈનરઝા એ. સુંદરાણી
નાનપુરા, સુરત.



રવજાણી ફઝલ અબ્બાસ મુનીર અબ્બાસ
જુનો કડીયાલી રોડ, સુલેમાન ખાકુ પાર્ક, રાજુલા.



તૌસીફ એમ. વકીલ
મહુવા, કુબેરબાગ રોડ, આંબાવાડી.



અલીરઝા તુરાબઅલી જીવાણી
હોરાવાડ, હુસૈની ચોક, રાજુલા.

જરદાલુ

જાબિર-બિન-યઝીદ-
જોઅફી બયાન કરે છે કે “એક
વ્યક્તિ ઈમામ મુહમ્મદ બાકિર
અ.સ. પાસે આવ્યો અને



પિત્તાશયની શરદી (સખેખમ)ને કારણે ખૂબ પીડાતો હતો અને તે
ગાંડો થઈ જવાની હદ સુધી પહોંચી ગયો હતો. ઈમામ અ.સ.એ
કહ્યું : જરદાલુથી તેનો ઈલાજ કરો.”

અરઝક-બિન-સુલૈમાને ઈમામ સાદિક અ.સ.ને જરદાલુ વિષે
પુછ્યું ત્યારે આપે ફરમાવ્યું કે : “આ પિત્તાશયના સોજા અને
પિત્તાશયના રોગોમાં ઘણો લાભકારક છે. અને સાંધાઓને નરમ
રાખે છે. પરંતુ આ વધારે ખાવો જોઈએ નહીં કેમકે જરદાલૂ વધારે
ખાવાથી સાંધાઓનું દર્દ થઈ જાય છે.”

વિશેષતાનો મત છે કે જરદાલૂ શક્તિનો ભંડાર છે. આ
શરીરમાં લોહી બનાવવવાની સાથે રક્તાભિષેષને પણ વ્યવસ્થિત



કરે છે. લોહીની ઉણપવાળા અને
જેમને ભૂખ ન લાગતી હોય તેમના
માટે જરદાલૂ અક્સીર છે. જરદાલૂ
આંતરડા માટે પણ ફાયદાકારક છે.



અહલેબૈત અ.સ. અને કૃતજ્ઞતા (આભારની અભિવ્યક્તિ)

કૃતજ્ઞતા અને આભારની અભિવ્યક્તિ એટલે નેઅમતોનું સ્મરણ અને તેને જાહેર કરવી તે.

કૃતજ્ઞતાના બે પ્રકાર છે. આભાર ક્યારેક લોકો માટે હોય છે અને ક્યારેક આ સમગ્ર સૃષ્ટીના સર્જનહાર માટે હોય છે.

ખુદાવંદે આલમ પ્રત્યે પોતાના આભારની અભિવ્યક્તિ બે પ્રકારે થઈ શકે છે. વાણી વડે આભારની અભિવ્યક્તિ : ખુદાવંદે આલમે આપણને બક્ષેલ નેઅમતોનું સ્મરણ કરીને અને અત્યંત વિનમ્રતા અને વિવેક સાથે તેમને યાદ કરવા અને તે માટે ખુદાની હમ્દ (પ્રશંસા) કરવી. દા.ત. **શુક્ર અલ્લાહ-અહમ્દોલિલ્લાહ** વિગેરે કહેવું તે. વર્તન અને કર્મ વડે આભારની અભિવ્યક્તિ : ખુદાવંદે આલમે આપણને તેની જે નેઅમતોથી નવાઝ્યા છે તેના બદલામાં ખુદાની દરેક પ્રકારે અજાંકિતતાથી પોતાને દુર રાખવું તે. ખુદાવંદે આલમની નેઅમતો અંગે પોતાની કૃતજ્ઞતા પ્રગટ કરવાના ઘણા ફાયદા છે. દા.ત. ખુદાવંદે આલમ પોતે ફરમાવે છે કે જો તમે (મારી નેઅમતો અંગે) પોતાની કૃતજ્ઞતા પ્રગટ કરશો તો તમારી ઉપર નેઅમતોમાં વૃદ્ધિ કરવામાં આવશે. પરંતુ જો કૃતઘ્નતા દર્શાવશો તો અમારી સજા પણ ઘણી જ આકરી છે. (સૂરએ-ઈબ્રાહીમ-આયત-૭)

માઅસૂમીન અ.સ. પોતાના જીવનની દરેક ક્ષણે ખુદાવંદે કુદદૂસની બા બરકત ઝાત પ્રત્યે સંપૂર્ણપણે કૃતજ્ઞ રહ્યા છે અને પોતાની આ કૃતજ્ઞતાની અભિવ્યક્તિ ઈબાદતો અને પોતાની અત્યંત વિનમ્રતા વડે કરતા હતાં.

આ અંગે ઇતિહાસમાં અનેક દૃષ્ટાંતો મોજુદ છે. એક દૃષ્ટાંત :-

અબ્દુલ મલીક નામના પાંચમા ઉમવી ખલીફાએ એક વખત ઈમામ સજ્જાદ


અ.સ.ને. અરજ ગુજારી કે આપ આટલી ઈબાદતોનો કષ્ટ શા માટે લો છો ? આપ પયગમ્બર સ.અ.વ.ના અંગ છો અને આપ સ.અ.વ.નું સામિપ્ય આપને પ્રાપ્ત છે અને આપ તો પોતે પણ અનેક વિશિષ્ટતાઓ (કમાલાત) ધરાવો છો અને આપની વિશિષ્ટતાઓ (કમાલાત)માં કોઈ આપની તોલે આવે તેમ પણ નથી ???

ઈમામ અ.સ.એ. ફરમાવ્યું : જે કાંઈ પણ તે કહ્યું તે તમામ ખુદાવન્દે આલમના મારા ઉપરના ઉપકાર જ છે ને જે તેણે મને બક્ષેલ છે ? ફઅન્ના શુકરોહૂ અલા-મા-અનઅમ-(અર્થાત-તો પછી હું તેની નેઅમતો અંગે મારી આભારની લાગણીની અભિવ્યક્તિ કેમ ન કરું?) તે પછી આપ અ.સ.એ પયગમ્બર સ.અ.વ.ની પ્રશંસા કરી અને કહ્યું : આપ સ.અ.વ. પણ ટીકાકારોને જવાબ આપતા ફરમાવતા હતાં કે શું હું ખુદાનો આભાર માનનારો દાસ ન રહું ?

તે પછી ઈમામ અ.સ.એ ફરમાવ્યું : ખુદાના સમ! જો ઈબાદતોને કારણે મારા શરીરના અંગો કપાઈ જાય અને મારી આંખના ડોળા બહાર આવી જાય તો પણ હું તેની ગણ્યે ગણાય નહીં તેટલી નેઅમતો પૈકી એક નેઅમતના એક દશાંશ ભાગ જેટલો પણ આભાર વ્યક્ત કરી શકું નહીં.

અને આપણે સૌએ આ વાત હંમેશા યાદ રાખવી જોઈએ કે જો આપણે ખુદાવન્દે આલમની નેઅમતોનો આભાર ન માનીએ તો પણ તેની (ખુદાની) મહાનતામાં લેશ માત્ર પણ ફરક આવશે નહીં. ખુદાની નેઅમતોના આભારની આ અભિવ્યક્તિ આપણા પોતાના જ લાભ માટે હોય છે.

દા.ત. ઈર્શાદ થયેલ છે કે જે (ખુદાની નેઅમતોનો) આભાર વ્યક્ત કરે છે તે પોતાની જાત માટે જ આભાર વ્યક્ત કરે છે. અને જે કુફરાન (ખુદાની નેઅમતો નો ઈન્કાર) કરે છે તે પોતે જ પોતાને નુકશાન પહોંચાડે છે. (કારણ કે) ખુદાવંદ તો બેપરવાહ અને ઉદાર છે. (સૂરએ-નમ્લ-આયાત-૪૦)



આપણાં શીઆઓના અકીદાઓ


આપણો શીઆઓ એવો અકીદો (માન્યતા-શ્રદ્ધા) રાખીએ છીએ કે ખુદા ન્યાય તોળનારો અને જ્ઞાની (ઠહાપણથી સમૃદ્ધ) છે. અને ન્યાય અને જ્ઞાન (ઠહાપણ)નું સર્જન પણ તેણે જ કર્યું છે, તે મનુષ્ય હોય કે પ્રાણીઓ-નિર્જીવ વસ્તુઓ હોય કે વનસ્પતિ હોય - તેણે એવી કોઈ પણ વસ્તુઓનું સર્જન કર્યું જ નથી કે જેના સર્જન પાછળ કોઈ કારણ ન હોય.

કેમકે બિનઉપયોગી કાર્ય કરવું તે તેના ન્યાય અને ઠહાપણથી વિરૂદ્ધ છે. એટલું જ નહીં પરંતુ તેના અલ્લાહ થવાના ગુણ (ઉલુહિયત)ના પણ વિરૂદ્ધનું છે કે જેના માટે આ એક પાયાની શરત છે કે ખુદાવન્દે મુત્આલની બાબતમાં તે સર્વગુણ સંપન્ન છે અને તેનામાં કોઈ ખામી નથી, તેવું સ્વીકારી લેવામાં આવે.

આપણો શીઆઓ એવો પણ અકીદો રાખીએ છીએ કે ખુદાવન્દે મુત્આલએ ન્યાય અને



જ્ઞાન-બુદ્ધિ-ડહાપણ સાથે સૃષ્ટીના સર્જનની સાથે જ અંધિયા અને રસૂલોને પણ માઅસૂમ(કોઈપણ ક્ષતિ-ખામી ન ધરાવતા હોય તેવા) બનાવીને મોકલ્યા હતાં. તે પછી તેમને વિશાળ જ્ઞાન-વિદ્યાથી સમૃદ્ધ કર્યા, જે વહીના માધ્યમ વડે અલ્લાહના તરફથી તેમને પ્રાપ્ત થઈ હતી અને આ બધું માનવજાતના માર્ગદર્શન અને તેના ખોવાઈ ગયેલ ઉચ્ચતાના શિખરે તેને પહોંચાડવા માટે હતું જેથી કરીને તેને એવું માર્ગદર્શન મળી જાય જે તેને અલ્લાહની આજ્ઞાપાલન તરફ દોરી જાય, જે તેને જન્નતી બનાવવાની સાથે પરવરદિગારની પ્રસન્નતા અને તેની દયા-કૃપાને પાત્ર પણ બનાવી દે, અને આ અંધિયા અને રસૂલોમાં હઝરત આદમ અ.સ., હઝરત નૂહ અ.સ., હઝરત ઈબ્રાહીમ અ.સ., હઝરત મૂસા અ.સ., હઝરત ઈસા અ.સ. અને હઝરત મુહમ્મદ મુસ્તફા સ.અ.વ. સૌથી વધારે જાણીતા અને પ્રખ્યાત છે કે જેમનું વર્ણન કુરઆને કરીમમાં પણ થયેલ છે અને તેમની પવિત્રતા અને ખીજી વિગતોનું અહાદીસમાં પણ વર્ણન કરવામાં આવેલ છે.



પ્રશ્ન અને જવાબ

પ્રશ્ન : કેટલીક દુઆઓ કેમ કબુલ થતી નથી ?

જવાબ : જો વિમાનની ટાંકીમાં પેટ્રોલની જગ્યાએ ગેસ અથવા પાણી ભરી દેવામાં આવે તો તે કદી ઉડી શકે નહીં. એવી જ રીતે ઘણાં લોકો કે જેઓ પોતાના ઉદરમાં પવિત્ર ભોજનને બદલે હરામ વસ્તુઓ ખાઈને દુઆ કરે છે અને તેવી દુઆઓના કબુલ થવાની આશા રાખે છે, તેમની દુઆઓ કદીયે કબુલ થતી નથી.

દા.ત. હદીસમાં કહેવામાં આવ્યું છે કે “જો કોઈ વ્યક્તિ એવું ઈચ્છે કે તેની દુઆઓ કબુલ થાય તો તેના માટે જરૂરી છે કે પોતાનો ખોરાક હલાલ રાખે કેમકે દુઆ ભલાઈ અને નેકીની યાચના હોય છે, તેથી અમારી જે યાચનાઓ ભલાઈ અને નેકી માટેની નથી હોતી તે કેવી રીતે કબુલ થાય. તેથી આપણે દુઆમાં ભલાઈ અને નેકીઓની જ યાચના કરવી જોઈએ.

આપણો પરવરદિગાર કે જે માયાળુ અને કૃપાવંત છે તે આપણી એ યાચનાઓ કે જે આપણા હિતમાં ન હોય તેવી યાચનાઓને કબુલ નથી કરતો અને આપણું હિત શેમાં છે તે આપણાં પરવરદિગાર કરતા વધારે જાણનાર કોણ હોઈ શકે ?

અને તેથી જ દુઆએ કુમૈલમાં છે કે :-

“હે મારા પરવરદિગાર ! અમારા એ ગુન્હાઓને પણ બખ્શી દે જે અમારી દુઆઓ કબુલ થવાના માર્ગમાં અવરોધરૂપ હોય”



દિલી મુબારકબાદ

કલમને કામ કિયા વોહ જો તેગ કર ના સકી.

જનાબ અલમદાર બુખારી સાહબકી ખિદમતકો નિગાહમેં રખતે હુવે મોલાના અબુલ કલામ એવોડ દિયે જાને પર હાદી પરીવાર મુબારકબાદ પેશ કરતા હૈ. આપકે કલમને જો સમાજ મેં સહી સોંચકી રાહ દિખલાઈ હૈ વહ કાબિલે તારીફ હૈ.

અલ્લાહ કરે ઝોરે કલમ ઓર ઝેયાદહ.

હૌઝએ ઈલ્મીયાહ ઈમામ ખુમૈની (ર.હ.) હાદી માસિક, મજલિસે ઉલમાએ હિંદ, ગુજરાત શાખા.



"હાદી" માસિકના મેમ્બર બનવા માટે સંપર્ક કરો :

અમદાવાદ	: (૧) શબ્બીરભાઈ નુરાની ફોન : ૯૩૭૬૧ ૬૮૩૦૬ (૨) મોલાના ઝફરુલ હસન ફોન : ૯૩૨૭૫ ૩૬૬૩૮ (૩) ઝાકીરભાઈ મોમીન ફોન : ૯૩૨૭૦ ૪૧૩૧૪
ભાવનગર	: મુસ્તાકભાઈ વિરાણી ફોન : ૯૮૨૪૫ ૩૮૧૧૪
મહુવા	: મૈહદીરઝા એમ. ભંભેરા ફોન : ૯૯૨૪૩ ૨૭૨૨૭
કાણોદર	: નૌશાદભાઈ, જફરી ચેનલ ફોન : ૯૯૯૮૭ ૭૩૬૧૧
મેતા	: મોહસીનભાઈ કડીવાલ ફોન : ૯૮૯૮૩ ૬૯૦૮૯
ભરૂચ	: મુશ્તાકઅલી પાનવાલા ફોન : ૯૮૨૪૨ ૪૩૦૫૧
સેલવાસા	: ગુલામ અબ્બાસભાઈ દેવજાણી ફોન : ૯૮૨૫૯ ૯૯૯૭૮
ધોળકા	: કમરઅલીભાઈ મોમીન
ડેડીયાપાડા	: રિઝવાનહુસૈન અમીરઅલી રાજાણી ફોન : ૯૪૨૭૧ ૭૫૨૩૧
રાજૂલા	: મોલાના હસન મહદી ફોન : ૯૯૦૪૧૪૬૧૧૦
સિહોર	: હસનઅલી વજીરઅલી વસાયા ફોન : ૯૮૭૯૯૬૯૮૬૮
અંજાર	: રફીકભાઈ ખોજા ફોન : ૯૯૨૫૩ ૧૮૬૨૧
કચ્છ	: મુશ્તાક હસૈન અબ્દુલ હુસૈન માસ્ટર ફોન :
રૂસ્તમપુરા	: સૈયદ આશીક હુસૈન ફોન : ૯૮૨૪૧ ૧૯૩૭૨
મુંબઈ	: અલઈમાન બુક સેન્ટર (પાલાગલી) ફોન : ૯૮૧૯૦૧૦૨૨૮

ટુરીંગ એજન્ટ : શબ્બીરઅલી હસનઅલી પ્રમાણી ફોન : ૯૪૨૬૪ ૬૧૪૯૨

નોંધ : સભ્ય તથા એજન્ટ મિત્રોને નમ્ર અરજ છે કે નવા વર્ષનું લવાજમ મોકલી આપવા વિનંતી.



HADI MASIK

: Publishers :

Hauza-e-Ilmiyah Imam Khomani (R.A.)

Goldenpark, Vatva, Ahmedabad. (Guj.) INDIA - 382440.

Ph. : 079 - 25892786, +91-94266 78614, +91-94266 78612

E-mail : hadimasik@yahoo.com

Website : www.hadikids.org

Printed by : PRINTWELL PRINTERS, Ahmedabad. (M) 9898001474

